

പതിനാലാം കേരള നിയമസഭ
പതിമൂന്നാം സമ്മേളനം


നക്ഷത്രചിഹ്നമിടാത്ത ചോദ്യം നമ്പർ 1484

03-12-2018 -ൽ മറുപടിക്ക്

പ്രളയാനന്തര പുനർനിർമ്മാണ പ്രവർത്തനങ്ങൾ

	ചോദ്യം		മറുപടി
	<p>ശ്രീ.തിരുവഞ്ചൂർ രാധാകൃഷ്ണൻ ശ്രീ. പി.ടി. തോമസ് ശ്രീ. റോജി എം. ജോൺ ശ്രീ. ഹൈബി ഈഡൻ</p>		<p align="center">ശ്രീ.ഇ.ചന്ദ്രശേഖരൻ (റവന്യൂവും ഭവന നിർമ്മാണവും വകുപ്പ് മന്ത്രി)</p>
എ)	<p>മഹാപ്രളയത്തെ തുടർന്ന് എ) ഉണ്ട്. വെള്ളപ്പൊക്കം, മണ്ണിടിച്ചിൽ എന്നിവ ഉണ്ടായ സ്ഥലങ്ങളെ അടയാളപ്പെടുത്തുവാൻ നടപടി സ്വീകരിച്ചിട്ടുണ്ടോ;</p>	എ)	ഉണ്ട്.
ബി)	<p>പ്രളയാനന്തര പുനർനിർമ്മാണ ബി) പ്രവർത്തനങ്ങൾക്ക് അനുയോജ്യമായതും അല്ലാത്തതുമായി സ്ഥലങ്ങൾ പ്രത്യേകം കണ്ടെത്തി റിപ്പോർട്ട് നൽകാൻ റവന്യൂ വകുപ്പ് ജില്ല കളക്ടർമാർക്ക് നിർദ്ദേശം നൽകിയിട്ടുണ്ടോ;</p>	ബി)	<p>വീട് നിർമ്മിക്കുവാൻ യോഗ്യമായ സ്ഥലം കണ്ടെത്തി നൽകാൻ നിർദ്ദേശിച്ചിട്ടുണ്ട്.</p>
സി)	<p>ഇപ്രകാരമുള്ള പ്രദേശങ്ങളെ സി) അടയാളപ്പെടുത്തുമ്പോൾ കസ്തൂരി രംഗൻ റിപ്പോർട്ടിനെ ആശ്രയിക്കുവാൻ തീരുമാനിച്ചിട്ടുണ്ടോ;</p>	സി)	<p>ദുരന്തസാധ്യതാപഠനമല്ല കസ്തൂരിരംഗൻ റിപ്പോർട്ടിലുള്ളത്. മണ്ണിടിച്ചിൽ അടയാളപ്പെടുത്തുന്ന തിന് ജിയോളജിക്കൽ സർവ്വേ ഓഫ് ഇന്ത്യയെയാണ് ചുമതലപ്പെടുത്തിയിരിക്കുന്നത്. വെള്ളപ്പൊക്കം ബാധിച്ച പ്രദേശങ്ങളുടെ കൃത്യമായ ഭൂപടം, വെള്ളപ്പൊക്കത്തിന്റെ ഉയരം ഉൾപ്പെടെ തയ്യാറാക്കുവാൻ സംസ്ഥാനത്തെ Centre for Water Resources Development and Management, Kerala Forest Research Institute, MG University and Kerala State Remote Sensing and Environment Centre എന്നിവരെ ചുമതലപ്പെടുത്തി. പൊതുജനങ്ങൾക്ക് ഈ പ്രവർത്തനത്തിൽ പങ്കെടുക്കുവാൻ ഒരു മൊബൈൽ ആപ്പ് തയ്യാറാക്കി പ്രസിദ്ധീകരിച്ചു. ഇത്തരത്തിൽ ശേഖരിച്ച വിവരം സെൻട്രൽ വാട്ടർ കമ്മീഷനെ ഏൽപ്പിക്കുകയും, അവർ കൃത്യമായ ഭൂപടം നിർമ്മിച്ച് നൽകുവാൻ തീരുമാനിച്ചിട്ടുണ്ട്. ജിയോളജിക്കൽ സർവ്വേ ഓഫ് ഇന്ത്യ, സെൻട്രൽ വാട്ടർ കമ്മീഷൻ എന്നിവർക്ക് അവരുടേതായ അടയാളപ്പെടുത്തൽ മാനദണ്ഡം ഉണ്ട്.</p>

<p>ഡി) ജില്ല കളക്ടർമാർ തയ്യാറാക്കുന്ന റിപ്പോർട്ടിന്റെ അടിസ്ഥാനത്തിൽ റവന്യൂ വകുപ്പ് മാർഗ്ഗരേഖ തയ്യാറാക്കുവാൻ ഉദ്ദേശിക്കുന്നുണ്ടോ;</p>	<p>ഡി) & ഇ)</p>	<p>മണ്ണിടിച്ചിൽ, ഉരുൾപൊട്ടൽ എന്നിവ നേരിട്ട എല്ലാ സ്ഥലങ്ങളും പരിശോധിച്ച് റിപ്പോർട്ട് നൽകാൻ ജിയോളജിക്കൽ സർവ്വേ ഓഫ് ഇന്ത്യയെ ചുമതലപ്പെടുത്തിയിട്ടുണ്ട്. ഫ്ളഡ് പ്ലെയിൻ മാപ്പിംഗ് നടത്താൻ CWRDM, KFRI, M.G University, KSRSEC എന്നിവരെ ചുമതലപ്പെടുത്തിയിട്ടുണ്ട്. ഇത്തരത്തിൽ വീട് നഷ്ടപ്പെട്ടവരെയും പരിസ്ഥിതിദുർബല പ്രദേശങ്ങളിൽ താമസിച്ചിരുന്നവരെയും പുനരധിവസിപ്പിക്കാൻ സമഗ്രവും ശാസ്ത്രീയവും ഗുണഭോക്താക്കളുടെ പങ്കാളിത്തവും ഉറപ്പാക്കിയുള്ള സമീപനം സർക്കാർ എടുത്തിട്ടുള്ളതിനാൽ ഭൂമിയുടെ ലഭ്യതക്കുറവും പുനരധിവസിപ്പിക്കേണ്ടവരുടെ എണ്ണവും കൊണ്ടുള്ള പ്രശ്നങ്ങൾ പരിഹരിക്കാൻ കഴിയുമെന്നാണ് വിലയിരുത്തുന്നത്.</p>
<p>ഇ) മാർഗ്ഗരേഖ തയ്യാറാക്കുമ്പോൾ നികത്തപ്പെട്ട നെൽവയലുകൾ, തോടുകൾ, നീർതടങ്ങൾ തുടങ്ങി പ്രകൃതിദത്തമായ ആവാസ വ്യവസ്ഥയെ തിരിച്ച് പിടിക്കുവാൻ ഉതകുന്ന വിധത്തിൽ മാർഗ്ഗരേഖ തയ്യാറാക്കുന്നതിനും ഈ സ്ഥലങ്ങളിൽ നിർമ്മാണ പ്രവർത്തനങ്ങൾക്ക് നിയന്ത്രണം കൊണ്ടുവരുന്നതിനും ഉദ്ദേശിക്കുന്നുണ്ടോ; വിശദമാക്കാമോ?</p>		


 സെക്ഷൻ ഓഫീസർ